

Ref: 11/7/194/15

## **Minuti tal-Laqgħa Nru. 11**

Il-Kunsill iltaqa' fl-uffiċini amministrattivi, fi Ġnien Pawlu Boffa, Triq il-Knisja, Paola nhar it-Tlieta 15 ta' Diċembru 2015. Il-laqgħa bdiet fil-5.30pm. Għal-laqgħa kienu preżenti s-Sindku Dominic Grima, il-Viċi Sindku Steven Axisa, l-Kunsillier Roderick Spiteri, il-Kunsillier Bernard Sean Lynch, l-Kunsillier Tyrone Muscat u l-Kunsillier Ivan Bartolo.

Kien hemm preżenti wkoll is-Segretarju Eżekuttiv Kurt Scerri.


Il-Kunsillier Nicholas Seychell kien skuzat.

### **1. Minuti**

1.1. Il-Minuti nr.10 ġew approvati *nem com*.

1.2. Dwar dawn punt nr. 1.5, il-Viċi Sindku Steven Axisa xtaq jara kienx hemm żviluppi dwar il-każ tal-Billboard ta' fejn il-ħabs wara li kien hemm ukoll talba mis-Socjeta Filarmonika Fra Ant. De Paule. Is-Sindku irrisponda li huwa kien infurmat li ser isir billboard żgħir mis-Socjeta imsemmija. Huwa kompli billi qal li ser tissejjaħ laqgħa dwar dan u affarijiet oħra relatati mal-Faċilita Korrettiva ta' Kordin fil-bidu tas-sena id-diehla. Il-Viċi Sindku xtaq jerga jistaqsi wkoll dwar il-gate fid-dahla ta' *Paola Wolves*. Is-Sindku qal li din il-materja ser tiġi diskussa ma' l-awtoritajiet tal-ħabs f'din l-istess laqgħa.

1.3. Dwar punt nr. 2.11 is-Sindku xtaq jipproponi lil membri illi fid-dawl ta' dak li intqal fl-aħħar laqgħa fejn ġie issuggerit li jkollna *contracts manager*, huwa kien qed jipproponi li jibda ix-xogħol sabiex tinħareġ sejha għal-offerti għas-servizz ta' *contracts manager* li jkun responsabbli mil-kuntratti tal-Kunsill. Il-Kunsillier Muscat qal li sa fejn jaf hu l-impjegat Keith Parnis kien ingaġġat sabiex jagħmel xogħol bħal dan. Is-Segretarju Eżekuttiv qal li dan mhux minnu u ċċara li s-Sur Parnis kien impjegat bħala skrivan u kien mitlub minnu li wara nofsinhar fil-hin li l-Kunsill ikun magħluq għan-nies jiċċekkja xi xogħol li jkun hemm bżonn fuq barra. Wara li iddiskutew din il-proposta is-Sindku talab vot u l-membri approvaw. Il-Kunsilliera Muscat u Bartolo astjenew. Il-Kunsillier Muscat qal li meta jara l-ħażin jiġu hu bl-ilment u ma jhossx li hemm bżonn *contracts manager*. Il-membri talbu li jekk possibbli legalment naraw li dan/din ma jkunx minn Paola.




## **2. Korrispondenza**

- 2.1. Memo 32 dwar l-opportunita li persuna b'dizabilita tagħmel esperjenza ta' xogħol fil-Kunsill Lokali Paola. Il-membri approvaw li nuru l-interess tal-Kunsill li jkollna persuna tagħmel ammont ta' siegħat f'xogħol fil-Kunsill Lokali Paola.
- 2.2. Ittra mingħand id-Dipartiment tal-Gvern Lokali sabiex il-Kunsill Lokali Paola jipproponi żewġ postijiet sabiex jiġu koperti b'servizz ta' *Wifi* b'xejn. Il-membri qablu li jipproponu Ġnien Lorry Sant u l-ġnien fi Triq id-Dgħajjes.
- 2.3. Ittra mingħand l-Uffiċju Elettorali fejn jinfurmaw lil Kunsill Lokali li inbidel l-isem ta' Triq Kordin (il-parti arterjali) għal Triq Dom Mintoff.
- 2.4. Ittra mingħand il-*Crazy Line Dancers* sabiex il-Kunsill Lokali Paola joffri klassijiet ta' *Line Dancing* lir-residenti fejn iħallas €50 kull lezzjoni lill-ġhalliema. Il-membri qablu li minflok il-Kunsill iħallas għal dan is-servizz, tiġi offruta is-sala b'xejn u jiġu offruti prezzijiet speċjali għall-klassijiet lir-residenti Pawlisti.
- 2.5. Ittra mingħand l-*Astronomical Society* sabiex jagħmlu laqgħa fil-bini tal-Kunsill l-antik kif kien isir tul numru ta' snin. Il-membri approvaw.

## **3. Performance Bonus tal-haddiema**

- 3.1. Qabel ma s-Segretarju Eżekuttiv telaq mill-kamra is-Sindku xtaq jagħmel punt dwar l-impjegati tal-Kunsill Lokali (eskluz is-Segretarju Eżekuttiv). Huwa saħaq li kien kuntent bl-operat tal-haddiema u jixtieq li il-membri u anke terzi ma jtelfux il-haddiema mill-operat tagħhom speċjalment għaliex ċertu hinijiet ikollhom xogħol li jirrikjedi konċentrazzjoni kbira.
- 3.2. Is-Segretarju Eżekuttiv hareġ mill-kamra sabiex il-membri ikomplu jiddiskutu din il-materja. Ġie deċiż li jingħata l-massimu tal-*performance* bonus lill-haddiema kollha.



#### **4. Party ta' l-Anzjani**

4.1. Il-Kunsillier Bernard Lynch fakkar lil membri dwar il-party ta' l-anzjani li kien skedat għall-Ħamis 17 ta' Diċembru fil-5.30pm. Bħala biljetti inbiegħu numru mhux hażin u jidher li ser ikun hemm attendenza tajba ħafna. Il-Kunsillier Lynch ikkonferma illi kollox huwa ppreparat u talab l-ghajjnuna tal-ħaddiema tal-Kunsill u anke tal-Kunsilliera tul dan il-party.

#### **5. Tender Bankini**


5.1. Is-Segretarju Eżekuttiv informa lil membri li wara li t-tender tal-bankini kien ġie terminat hemm bżonn li jerga jinħareġ it-tender. Il-membri approvaw.

#### **6. Komunikazzjoni mis-Sindku**

6.1. Is-Sindku Dominic Grima informa lil membri illi kien hemm problema ta' skart fejn l-skips tal-kumpanija CCBill li kienu fuq l-art privata tagħhom quddiem il-bieb. Dan beda johloq inkonvenjent għar-residenti tal-madwar minħabba li xi uħud kienu qed jarmu l-iskart ma' l-skips. Huwa kompli u qal li wasal fi ftehim li l-skips ikunu fil-propjetà tagħhom u l-kuntrattur tal-Kunsill jiġbor mingħandhom biss l-skart riċiklabbli.

6.2. Is-Sindku Dominic Grima informa wkoll lil membri li wara diskussjonijiet ma Transport Malta, ser jiġu introdotti żewġ *bus stops* godda fi Triq Palma għar-rotta 85 li tibqa sejra għal Qajjenza minn Triq Hal Tarxien. Qal ukoll li r-rotta X2 issa ser tibda tieqaf ukoll quddiem il-poliklinika u mhux quddiem l-għassa biss.

6.3. Is-Sindku qal wkoll li ġie avviciinat min Spettur li offra li jagħti aktar attenzjoni lis-suq ta' Paola u saħaq li ser ikompli jitkellem ma' l-Ispettur sabiex jara li l-problemi tas-Suq jitrangaw. Fuq dan il-każ il-Kunsillier Lynch qal li ġie avviciinat min uħud mir-residenti li talbu li Triq l-Arkata il-parti tal-monti tkun magħluqa nhar ta' Ġimgħa u Sibt sakemm ikun hemm l-monti minħabba periklu li jista' jinholoq. Is-Segretarju Eżekuttiv qal li dik it-triq kellha tinfetaħ minħabba l-kongestjoni li setgħet toħloq fid-dawl tal-*one ways* il-godda. Komplu u qal li periklu jinholoq meta vetturi u vannijiet jipparkjaw b'mod hażin fid-daħla tal-monti; xi haġa li l-Kunsill jixtieq jirregola mill-aktar fis.



KUNSILL LOKALI PAOLA

6.4. Dwar ir-reklamar fil-lokalita, is-Sindku informa lil membri illi fil-granet li ġejjin kienu ser jiġu introdotti reklami godda *f'Safety Bollards* madwar il-lokalita kif permissibbli bil-*byelaw* tar-reklamar li għandu l-istess Kunsill. Oħrajn li huma poġġuti mir-residenti/hwienet bla permess ser jinqalġu.

## **7. Skeda tal-Pagamenti**

7.1. Il-membri tal-Kunsill Lokali approvaw l-iskeda ta' Pagamenti Nru. 11 għas-somma ta' €45,935.55

## **8. Aġġornament**

8.1. Il-Laqgħa ġiet magħluqa fis-6:45pm u ġiet aġġornata għat-Tlieta 19 ta' Jannar 2016.

Kurt Scerri  
Segretarju Eżekuttiv

Dominic Grima  
Sindku